

दिनदयाळ आदिवासी सहकारी सूत गिरणी मर्यादित  
उदयनगर, (पिंपळनेर) ता. साक्री, जि. धुळे या संस्थेला  
शासकीय भाग भांडवल मंजूर करणे.

### महाराष्ट्र शासन

आदिवासी विकास विभाग

शासन निर्णय क्रमांक : आविम-२००२/प्र.क्र. ४७/का.३

मंत्रालय विस्तार, मुंबई-४०० ०३२

दिनांक : २९ मार्च, २००७

- का.३ :** १) शासन निर्णय, सहकार व वस्त्रोद्योग विभाग, क्र. सुतगि-२१९३/प्र.क्र. १८६/का.१,  
दि. ११.८.१९९३.
- २) शासन निर्णय, सहकार व वस्त्रोद्योग विभाग, क्र. सुतगि-१२९७/प्र.क्र. ८३/टॅक्स-१,  
दि. ३१.६.१९९७
- ३) शासन निर्णय आदिवासी विकास विभाग क्र. आविम-१०९६/प्र.क्र. १४३/का.३,  
दि. १४.१०.१९९८
- ४) सहनिबंधक सहकारी संस्था, (आ.वि.) महाराष्ट्र राज्य नाशिक यांचे पत्र क्रमांक  
२(१)/नियोजन/८९५-अ/दिनदयाळ/अधि/सु.गि./भाग.भा./०६, दि. ८.११.२००६.
- ५) शासन निर्णय, आदिवासी विकास विभाग, क्र. बीयुडी-२००६/प्र.क्र. १०२/का.७,  
दि. २८.३.२००७.

**शासन निर्णय :** आठव्या पंचवर्षिक योजनेच्या कालावधीपर्यंत महाराष्ट्र राज्यात दोन आदिवासी सहकारी सूत गिरण्यांना शासनाने मान्यता दिलेली आहे. त्यात दिनदयाळ आदिवासी सहकारी सूत गिरणी मर्या., उदयनगर (पिंपळनेर), ता. साक्री, जि. धुळे या संस्थेचा समावेश आहे. सदर सूत गिरणीला आतापर्यंत शासनाकडून रुपये ९६५.५० लाख इतके शासकीय भाग भांडवल कर्ज व अनुदान स्वरूपात मंजूर करण्यात आलेले आहे.

२. आदिवासी उपयोजना क्षेत्रातील आदिवासी सहकारी सूत गिरण्यांना शासकीय भाग भांडवल देण्यासाठी मार्च २००७ च्या अधिवेशनात पुरवणी मागणीद्वारे रुपये ८५७.९० लाख (रुपये आठ कोटी सत्तावन्न लाख नव्वद हजार फक्त) इतकी मागणी करण्यात आली होती. आता महाराष्ट्र (पुरवणी) विनियोजन अधिनियम, २००७ (सन २००७ चा महाराष्ट्र अधिनियम क्रमांक ४) म्हणून महाराष्ट्र शासन राजपत्र असाधारण भाग चार दिनांक २८ मार्च २००७ रोजी पुरवणी मागण्यांच्या अर्थसंकल्पीय तरतुदीच्या वित्तस्थासाठी पारित झाला असून तो शासन निर्णय आदिवासी विकास विभाग क्र. बीयुडी-२००६/प्र.क्र. १०२/का.७, दिनांक २८.३.२००७ अन्वये सहनिबंधक सहकारी संस्था (आदिवासी विकास), नाशिक यांच्या अधिनस्त ठेवण्यात आली आहे. या शासन निर्णयान्वये दिनदयाळ आदिवासी सहकारी सूत गिरणी मर्या. उदयनगर (पिंपळनेर), ता. साक्री, जि. धुळे या संस्थेला सन २००६-०७ या आर्थिक वर्षात रु. ८५७.९० लाख (रुपये आठ कोटी सत्तावन्न लाख नव्वद हजार फक्त) इतके शासकीय भाग भांडवल मंजूर करण्यात येत आहे.

३. सदर शासकीय भागभांडवल शासन निर्णय आदिवासी विकास विभाग क्र. आविम-१०९६/प्र.क्र.१४३/का.३/ दि. १४.१०.१९९८ अन्वये विहित केलेल्या अटी आणि शर्तीच्या अधीन राहून मंजूर करण्यात येत आहे. तसेच शासनाने भविष्यात आणखी काही अटी व शर्ती निश्चित केल्यास अशा अतिरिक्त अटी व शर्ती संस्थेस बंधनकारक राहतील. सदर संस्थेस आणखी शासकीय भाग भांडवल मंजूर करण्यापूर्वी सध्याच्या गिरणीच्या प्रकल्प खर्चास शासनाची मान्यता मिळविणे आवश्यक राहिल.

४. सह निबंधक सहकारी संस्था (आ.वि.) नाशिक यांना वर उल्लेख केलेल्या रुपये ८५७.९० लाख (रुपये आठ कोटी सत्तावन्न लाख नव्वद हजार फक्त) इतकी रक्कम संबंधित जिल्हा कोषागार अधिकारी यांच्यामार्फत कोषागारातून काढण्यासाठी व संबंधित सूत गिरणीस अदा करण्यासाठी प्राधिकृत करण्यात येत आहे. सदर मंजूर केलेली शासकीय भाग भांडवलाची रक्कम संचालक, हातमाग, यंत्रमाग व वस्त्रोद्योग, नागपूर व संबंधित गिरणीच्या नावे महाराष्ट्र राज्य सहकारी बँका, कोणत्याही राष्ट्रीयकृत बँका/ शाखेत उघडावयाच्या संयुक्त खात्यात जमा करावी. संचालक, हातमाग यंत्रमाग व वस्त्रोद्योग, नागपूर यांनी गिरणीचा प्रकल्प पूर्ण करण्यासाठी करावा लागणारा खर्च लक्षात घेऊन त्या खर्चानुसार आवश्यक रक्कम गिरणीस वापरण्यास परवानगी द्यावी. तसेच मंजूर केलेल्या रक्कमेच्या संदर्भात गिरणीच्या संचालक मंडळाने गिरणीच्या खर्चावर कडक नियंत्रण ठेवावे व अनावश्यक खर्च टाळावा.

५. सदर संस्थेला मंजूर करण्यात आलेली एकूण रक्कम रु. ८५७.९० लाख (रुपये आठ कोटी सत्तावन्न लाख नव्वद हजार फक्त) इतका खर्च भागणी क्र. टि-६ मुख्य लेखाशिर्ष- ४४२५, सहकारावरील भांडवली खर्च- पंचवार्षिक योजनांतर्गत योजना- जनजाती क्षेत्र उपयोजना-१०८- इतर सहकारी संस्थांमधील गुंतवणूक, -१- सहकारी सूत गिरण्या- राज्य योजनांतर्गत योजना (०१) (०१) सहकारी सूत गिरण्यांना भाग-भांडवली अंशदान (४४२५ ०४६३) या लेखाशिर्षाखालील मंजूर अनुवाकालून भागविण्यात यावा.

६. हा शासन निर्णय सहकार व वस्त्रोद्योग विभाग तसेच वित्त विभागाच्या सहमतीने व वित्त विभागाच्या अनौपचारिक संदर्भ क्र. १२९/०७/व्यय १४ दिनांक ७.३.२००७ व २९.३.२००७ अन्वये मंजूर करण्यात येत आहे.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतिक क्रमांक २००७०३२९१०४५४२००१ असा आहे.

महाराष्ट्राचे राज्यपाल यांच्या आदेशानुसार व नावाने,

(गी.मो.चांदे)

कार्यासन अधिकारी

प्रति,

आयुक्त, आदिवासी विकास, नाशिक.

सह निबंधक, सहकारी संस्था, आदिवासी विकास, नाशिक.

सहकार आयुक्त व निबंधक सहकारी संस्था, महाराष्ट्र राज्य, पुणे.  
संचालक, हातमाग, यंत्रमाग व वस्त्रोद्योग संचालनालय, नागपूर.  
जिल्हा उपनिबंधक, सहकारी संस्था, धुळे, जि. धुळे.  
महालेखापाल, महाराष्ट्र राज्य-१/२, मुंबई/ नागपूर.  
सहकार व वस्त्रोद्योग विभाग (टेक्स-१) मंत्रालय, मुंबई-३२.  
वित्त विभाग (व्यय-१४ व अर्थ-१७), मंत्रालय, मुंबई-३२.  
कक्ष अधिकारी (का.६ व ७), आदिवासी विकास विभाग, मंत्रालय, मुंबई-३२.  
अध्यक्ष, दिनदयाळ सहकारी सुत गिरणी मर्या., उदयनगर (पिंपळनेर) ता. साक्री, जि. धुळे.  
अपर आयुक्त, आदिवासी विकास, नाशिक.  
जिल्हाधिकारी, धुळे.  
जिल्हा कोषागार अधिकारी. नाशिक.  
प्रकल्प अधिकारी, एकात्मिक आदिवासी विकास प्रकल्प, नंदुरबार.  
कार्यकारी संचालक, ऑल इंडिया फेडरेशन को. ऑप. स्पिनींग मिल-१४ मझबान रोड, मुंबई.  
सरव्यवस्थापक, महाराष्ट्र स्टेट स्पिनींग मिल फेडरेशन, वकील हाऊस, बेलार्ड इस्टेट, मुंबई  
निवडनस्ती, का. ३ आदिवासी विकास विभाग.